



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1530/33 – 2008 ජනවාරි 04 වැනි සිකුරාදා – 2008.01.04

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ශ්‍රී ලංකා මහ බැංකුවේ දැන්වීම්

ශ්‍රී ලංකා මහ බැංකුව

1991 අංක 23 දරන පනතින් සංශෝධිත 1988 අංක 78 දරන මුදල් සමාගම් පනත

20 වන වගන්තිය යටතේ වූ දැන්වීම

1991 අංක 23 දරන මුදල් සමාගම් (සංශෝධන) පනත මගින් සංශෝධනය කරන ලද 1988 අංක 78 දරන මුදල් සමාගම් පනතේ 45 වන වගන්තියේ දෙවන උප වගන්තිය සහ 46 වන වගන්තිය සමඟ කියවිය යුතු එකී පනතේ 20 වන වගන්තියේ 1 වන උප වගන්තිය යටතේ ශ්‍රී ලංකා මහ බැංකුවේ මුදල් මණ්ඩලය වෙත පැවරී ඇති බලතල ප්‍රකාර, 1988 ජූලි මස 04 වැනි දින, අංක 513/2 දරන අති විශේෂ ගැසට් නිවේදනය මගින් සීමාසහිත හිදෙකි පිනැන්ස් ඇන්ඩ් ඉන්වෙස්ට්මන්ට්ස් සමාගමේ පරිපාලනය සහ කළමනාකරණය, එකී මුදල් මණ්ඩලය වෙත පවරා ගන්නා ලදුව, එසේ පවරා ගන්නා ලද කාලපරිච්ඡේදය නැවත 1989 ජූනි මස 20 දින හා අංක 563/5, 1990 මැයි මස 29 දින හා අංක 612/7, 1991 ජූලි මස 15 දින හා අංක 671/5, 1991 දෙසැම්බර් මස 27 දින හා අංක 694/14, 1992 ජූලි මස 07 දින හා අංක 722/13, 1993 ජනවාරි මස 20 දින හා අංක 750/7, 1993 ජූලි මස 07 දින හා අංක 774/6, 1994 ජනවාරි මස 17 දින හා අංක 802/5, 1995 ජනවාරි මස 05 දින හා අංක 852/29, 1996 ජනවාරි මස 04 දින හා අංක 904/18, 1997 ජනවාරි මස 03 දින හා අංක 956/14, 1998 ජනවාරි මස 02 දින හා අංක 1008/26, 1998 දෙසැම්බර් මස 31 දින හා අංක 1060/11, 2000 ජනවාරි මස 03 දින හා අංක 1113/2, 2001 ජනවාරි මස 02 දින හා අංක 1165/8, 2002 ජනවාරි මස 02 දින හා අංක 1217/17, 2003 ජනවාරි මස 01 දින හා අංක 1269/14, 2003 දෙසැම්බර් මස 30 දින හා අංක 1321/8, 2004 දෙසැම්බර් මස 30 දින හා අංක 1373/11, 2006 ජනවාරි මස 04 දින හා අංක 1426/13 සහ 2006 දෙසැම්බර් මස 29 වන දින හා අංක 1477/18 දරන අති විශේෂ ගැසට් නිවේදන මගින් 2008 ජනවාරි මස 04 දින දක්වා දීර්ඝ කර ඇති අතර, එකී කාලසීමාව මෙම නිවේදනය මගින් 2008 ජනවාරි මස 05 දින සිට බලපැවැත්වෙන පරිදි තවත් වසරක කාලසීමාවක් සඳහා තවදුරටත් දීර්ඝ කරනු ලැබේ.

නිවාඩ් අපේක්ෂා කෙරුණු

ශ්‍රී ලංකා මහ බැංකුවේ අධිපති

ශ්‍රී ලංකා මහ බැංකුවේ මුදල් මණ්ඩලය වෙනුවෙන් හා වෙනුවට

2007 දෙසැම්බර් මස 31 වැනි දින
කොළඹ දී ය.

01-607/1

කොළඹ දිසා අධිකරණයේ දී ය

කොළඹ 3, ගාලු පාර, අංක 408 දරන ස්ථානයේ සිය ලියාපදිංචි කාර්යාලය පිහිටා තිබූ සහ දැනට කොළඹ 06, ගාලු පාර, අංක 30-2/1 දරන ස්ථානයේ පිහිටා ඇති හිඳෙකි ඊතැන්ස් ඇන්ඩ් ඉන්වෙස්ට්මන්ට්ස් ලිමිටඩ් පිළිබඳ කාරණය ගැනයි.

නඩු අංකය : 8023/විශේෂ නවද,

1991 අංක 23 දරන පනතින් සංශෝධිත 1988 අංක 78 දරන මුදල් සමාගම් පනත සහ 2007 අංක 07 දරන සමාගම් පනතේ XII කොටස යටතේ අධිකරණයේ අධිකෂණයට යටත්ව ගණන් බේරා වසාදමනු ලැබීම සඳහා වන ඉල්ලීමක් පිළිබඳ කාරණය ගැනයි.

සිරිසේන සේපාල රත්නායක,
අධ්‍යක්ෂ,
බැංකු නොවන මූල්‍ය ආයතන
අධිකෂණ දෙපාර්තමේන්තුව,
ශ්‍රී ලංකා මහ බැංකුව,
කොළඹ 01.

පෙත්සම්කරු

කොළඹ දිසා අධිකරණයේ අධිකෂණයට යටත්ව, ඉහත නම් සඳහන් සමාගම ගණන් බේරා වසාදැමීම සඳහා කොළඹ 01, ජනාධිපති මාවත, ශ්‍රී ලංකා මහ බැංකුවේ, බැංකු නොවන මූල්‍ය ආයතන අධිකෂණ දෙපාර්තමේන්තුවේ අධ්‍යක්ෂ, සිරිසේන සේපාල රත්නායක විසින් 2007 ඔක්තෝම්බර් මස 24 වන දින, එකී අධිකරණය වෙත පෙත්සමක් ඉදිරිපත් කරන ලද බව මෙයින් දැනුම් දෙනු ලැබේ.

තවද, එකී පෙත්සම, 2008 ක් වූ පෙබරවාරි මස 08 වැනි දින, අධිකරණය ඉදිරියේ ඇසිය යුතු බවට නියම කර ඇති බවත්, එකී පෙත්සම මත නියෝගයන් කිරීමට පක්ෂව හෝ විපක්ෂව කරුණු දැක්වීමට අපේක්ෂා කරන, එකී සමාගමේ ණය හිමියෙකු හෝ දායකයෙකු එම පෙත්සම අසන අවස්ථාවේදී පොද්ගලිකව හෝ නීතිඥ මහතෙකු හෝ ලේඛනගත නීතිඥයෙකු මගින් එම කාර්යය සඳහා පෙනීසිටීමට හැකි බව මෙයින් දන්වනු ලැබේ. තවද, එකී පෙත්සමේ පිටපතක්, අවශ්‍ය වන එම සමාගමේ යම් ණය හිමියෙකුට හෝ දායකයෙකුට ඒ සඳහා නියම කර ඇති ගාස්තු ගෙවීම මත පහත අත්සන් කරන අය විසින් සපයනු ලබන්නේ ය.

ඒ. ආර්. ඇම්. අසාඩ්,
පෙත්සම්කරුගේ නීතිඥ,
බැංකු නොවන මූල්‍ය ආයතන අධිකෂණ දෙපාර්තමේන්තුව,
ශ්‍රී ලංකා මහ බැංකුව,
ජනාධිපති මාවත,
කොළඹ 01.

සටහන .- එකී පෙත්සම ඇසීමේදී පෙනී සිටීමට කැමති යම් පුද්ගලයෙකු වෙතොත්, එසේ පෙනීසිටීමට තමන්ගේ ඇති අභිලාෂය සඳහන් ලිඛිත නිවේදනයක් ඉහත නම සඳහන් නීතිඥ ඒ. ආර්. ඇම්. අසාඩ් වෙත භාරදිය යුතු හෝ තැපෑලෙන් එවිය යුතු වන්නේ ය. එම නිවේදනයෙහි එම පුද්ගලයාගේ නම හා ලිපිනය හෝ ව්‍යාපාරික ආයතනයක් නම් එම නම හා ලිපිනය හෝ සඳහන් කොට, එය පුද්ගලයාගේ හෝ ව්‍යාපාරික ආයතනයේ හෝ (නීතිඥයෙක් ඇතොත්) නීතිඥ තැන විසින් හෝ අත්සන් තබා, එය 2008 පෙබරවාරි මස 07 වැනි දින පස්වරු 6.00 ට හෝ ඊට පෙර ඉහත නම් සඳහන් අය වෙත ලැබෙන සේ භාරදිය යුතු හෝ ප්‍රමාණවත් කාලයකට පෙර තැපෑල කළයුතු හෝ වන්නේ ය.

ඒ.ආර්. ඇම්. අසාඩ්,
පෙත්සම්කරුගේ නීතිඥ.

01 - 607/2